

# കർക്കിടകവാവു ബലിതർപ്പണം 2018

## പത്രക്കുറിപ്പ്

ചരിത്ര പ്രസിദ്ധമായ ആലുവ ശിവക്ഷേത്രത്തിൽ കർക്കിടകവാവു ബലിതർപ്പണം സംബന്ധിച്ച് സുഗമമായ നടത്തിപ്പിന് വേണ്ടി വിപുലമായ സുരക്ഷാ ക്രമീകരണങ്ങൾ ഏർപ്പെടുത്തിയിരിക്കുന്നു. എറണാകുളം റൂറൽ ജില്ലാ പോലീസ് മേധാവി ശ്രീ രാഹുൽ.ആർ. നായർ IPS , ആലുവ ഡെപ്യൂട്ടി പോലീസ് സൂപ്രണ്ട് ശ്രീ എൻ.ആർ. ജയരാജ്, എന്നിവരുടെ നേതൃത്വത്തിൽ വിപുലമായ പോലീസ് സംഘത്തെയാണ് ഡ്യൂട്ടിയ്ക്കായി നിയോഗിച്ചിട്ടുള്ളത്, കൂടാതെ പോക്കറ്റിക്കാരെയും , പിടിച്ചുപറിക്കാരെയും മറ്റും നിരീക്ഷിക്കുന്നതിനായി മെമ്പർ പോലീസ് ഉൾപ്പെടുന്ന പ്രത്യേക സ്ക്വാഡ് രൂപീകരിച്ചിട്ടുള്ളതും, നിരീക്ഷണ ക്യാമറകൾ വിവിധ സ്ഥലങ്ങളിൽ സ്ഥാപിച്ചിട്ടുള്ളതുമാണ്. ആത്യവശ്യഘട്ടങ്ങളിൽ രോഗികളെ പരിചരിക്കുന്നതിനുള്ള സൗകര്യങ്ങൾ ഏർപ്പെടുത്തിയിട്ടുള്ളതുമാണ്. കൂടാതെ അംബുലൻസ് സർവ്വീസും ലഭ്യമാണ് .

## ഗതാഗത നിയന്ത്രണം

കർക്കിടകവാവിനോടനുബന്ധിച്ച് 11.08.2018 തീയതി രാവിലെ 04.00 മണി മുതൽ പകൽ 12.00 മണി വരെ താഴെ പറയുന്ന വിധത്തിൽ ആലുവ ടൗണിൽ ട്രാഫിക് നിയന്ത്രണങ്ങൾ ഏർപ്പെടുത്തിയിട്ടുള്ളതാണ്. ഇതുമായി സഹകരിക്കുന്നതിന് പൊതുജനങ്ങളോട് പ്രത്യേകം അഭ്യർത്ഥിക്കുന്നു .

- 1) തോട്ടയ്ക്കാടുകര ജംഷനിൽ നിന്നും മണപ്പുറത്തേയ്ക്ക് യാതൊരുവിധ വാഹന ഗതാഗതവും അനുവദിക്കുന്നതല്ല .
- 2) പറവൂർ കവല തോട്ടയ്ക്കാടുകര ജംഷനിൽ നിന്നും മണപ്പുറത്തേക്ക് യാതൊരു വിധ വാഹന ഗതാഗതവും അനുവദിക്കുന്നതല്ല.
- 3) പറവൂർ കവല, തോട്ടയ്ക്കാടുകര ജംഷനുകളിൽ റോഡിന്റെ ഇരു സൈഡിലും വാഹനങ്ങൾ പാർക്കു ചെയ്യുവാൻ അനുവദിക്കുന്നതല്ല.
- 4) എറണാകുളം ട്രാഗത്ത് നിന്നും NH വഴി ആലുവയ്ക്ക് വരുന്ന പ്രൈവറ്റ് ബസ്സുകൾ , പൂളിഞ്ചോട് ജംഷനിൽ നിന്നും , സർവ്വീസ് റോഡിൽ കൂടി മാർക്കറ്റ് വഴി പ്രൈവറ്റ് ബസ് സ്റ്റാൻഡിൽ എത്തേണ്ടതും , പ്രൈവറ്റ്

സ്റ്റാൻഡിംഗ് നിന്നും തിരികെ എറണാകുളം ഭാഗത്തേക്കുള്ള പ്രൈവറ്റ് ബസ്സുകൾ പ്രൈവറ്റ് ബസ് സ്റ്റാൻഡിന് പടിഞ്ഞാറു നിന്നും ഇടത്തേക്ക് തിരിഞ്ഞ് സർവ്വീസ് റോഡെ പുളിഞ്ചോട് വഴി പോകേണ്ടതാണ്..

5) എറണാകുളം ഭാഗത്ത് നിന്നും NH വഴി ആലുവയ്ക്ക് വരുന്ന KSRTC ബസ്സുകൾ പുളിഞ്ചോട് നിന്നും വലത്തേക്ക് തിരിഞ്ഞ് കാരോത്ത് കുഴി വഴി താലൂക്ക് ഹോസ്പിറ്റൽ ജംഗ്ഷൻ വഴി KSRTC സ്റ്റാൻഡ് കേന്ദ്രീകരിച്ച് സർവ്വീസ് നടത്തേണ്ടതുമാണ്. . KSRTC സ്റ്റാൻഡിംഗ് നിന്നും എറണാകുളം ഭാഗത്തേക്കുള്ള ബസ്സുകൾ സ്റ്റാൻഡിംഗ് നിന്നും ഇടത്തേക്ക് തിരിഞ്ഞ് കാരോത്ത് കുഴി വഴി പോകേണ്ടതാണ്. .

6) പെരുമ്പാവൂർ ഭാഗത്ത് നിന്നും വരുന്ന പ്രൈവറ്റ് ബസ്സുകൾ , ,കാരോത്തുകുഴി - വഴി സ്റ്റാൻഡിംഗ് പ്രവേശിക്കേണ്ടതും അവിടെനിന്നും തിരികെ പെരുമ്പാവൂർ ഭാഗത്തേക്ക് ബസ്സുകൾ പ്രൈവറ്റ് ബസ് സ്റ്റാൻഡിന് പടിഞ്ഞാറു നിന്നും ഇടത്തേക്ക് തിരിഞ്ഞ് സർവ്വീസ് റോഡെ പുളിഞ്ചോട് ജംഗ്ഷനിൽ എത്തി കാരോത്തുകുഴി വഴി ഗവൺമെന്റ് ഹോസ്പിറ്റൽ റോഡിലൂടെ പാവൂർ ഹൗസ് ജംഗ്ഷനിൽ എത്തി സർവ്വീസ് നടത്തേണ്ടതാണ്.

7) ബാങ്ക് കവല മുതൽ മഹാത്മാഗാന്ധി ടൗൺഹാൾ റോഡ് വരെ സ്വകാര്യവാഹനങ്ങൾ ഉൾപ്പെടെ യാതൊരുവിധ വാഹന ഗതാഗതവും അനുവദിക്കുന്നതല്ല.

8) ഹൈവേകളിലും , പ്രാന്തപ്രദേശങ്ങളിലും , ഗതാഗത കുരുക്ക് ഒഴിവാക്കുന്നതിനായി റോഡ് സൈഡിൽ വാഹനങ്ങൾ പാർക്ക് ചെയ്യാൻ അനുവദിക്കുന്നതല്ല.

9) ആലുവ പാലസിന് സമീപമുള്ള കൊട്ടാരം കടവിൽ നിന്നും , മണപ്പുറത്തേയ്ക്ക് പോകുന്നതിന് പാലം നിർമ്മിച്ചിട്ടുള്ളതിനാൽ കടത്തു വഞ്ചിയിലൂടെയുള്ള ഗതാഗതം അനുവദിക്കുന്നതല്ല.

10) എറണാകുളത്തു നിന്നും വരുന്ന ഹെവി വാഹനങ്ങൾ എല്ലാം തന്നെ കളമശ്ശേരിയിൽ നിന്നും കണ്ടെയ്നർ റോഡ് വഴി പറവൂർ എത്തി മാഞ്ഞാലി റോഡിൽ പ്രവേശിച്ച് അത്താണി ജംഗ്ഷൻ വഴി തൃശൂർ ഭാഗത്തേക്ക് പോകേണ്ടതാണ്.

11) NH -റോഡിന്റെ ഇരുവശത്തും യാതൊരുവിധ പാർക്കിംഗും അനുവദിക്കുന്നതല്ല

## മറ്റ് ക്രമീകരണങ്ങൾ

കർക്കിടകവാവിനോടനുബന്ധിച്ച് തിരക്കിൽപ്പെട്ട് അനിഷ്ടസംഭവങ്ങളും മറ്റും ഒഴിവാക്കുന്നതിനും , ജനങ്ങളുടെ സുരക്ഷ ഉറപ്പ് വരുത്തുന്നതിനും , താഴെ പറയുന്ന ക്രമീകരണങ്ങൾ കൂടി ഉണ്ടായിരിക്കുന്നതാണ്.

1. ആവശ്യത്തിനുള്ള ആംബുലൻസ് സർവ്വീസ് , മെഡിക്കൽ ഓഫീസെക്സിൻറ നേതൃത്വത്തിൽ പ്രവർത്തിക്കുന്നതാണ്.
2. ആലുവ റെയിൽവെ സ്റ്റേഷനിലെ തിരക്ക് നിയന്ത്രിക്കുന്നതിന് , പ്രത്യേകമായി പോലീസ് പാർട്ടിയെ വിന്യസിക്കുന്നതാണ്.
3. പ്രധാനപ്പെട്ട ജംഷനുകളിലും , തിരക്കുള്ള സ്ഥലങ്ങളിലും , സാമൂഹ്യവിരുദ്ധരെ നിരീക്ഷിക്കുന്നതിനായി CCTV ക്യാമറകൾ സ്ഥാപിച്ചിട്ടുള്ളതും, ആയത് മുഴുവൻ സമയം നിരീക്ഷിക്കുന്നതുമാണ്. കൂടാതെ സദാസമയവും , ജാഗ്രതയോടെ പോലീസ് ഉദ്യോഗസ്ഥർ വാച്ച് ടവറുകളിൽ നിലയുറപ്പിച്ചിട്ടുള്ളതാണ്.
4. ശിവരാത്രി മണപ്പുറത്തേയ്ക്ക് , ബലിയിടുന്നതിനും , ബലിതർപ്പണത്തിനും പോകുന്ന ഭക്തജനങ്ങൾ പാലത്തിലൂടെ സഞ്ചരിക്കുമ്പോൾ , അമിതമായ തിരക്ക് ഒഴിവാക്കുന്നതിനായി , ഡ്യൂട്ടിയിലുള്ള പോലീസ് ഉദ്യോഗസ്ഥരുടെ നിർദ്ദേശങ്ങൾ പൂർണ്ണമായും പാലിക്കേണ്ടതാണ്.
5. വിവിധ ഡാമുകളുടെ ഷട്ടറുകൾ തുറന്നിട്ടുള്ളതിനാൽ പെരിയാർ പുഴയിൽ ജലനിരപ്പ് ക്രമാതീതമായി വർദ്ധിച്ചിട്ടുണ്ട്. ആയതിനാൽ ബലിതർപ്പണം ചെയ്യുന്ന ഭക്തജനങ്ങൾ ജാഗ്രതപാലിച്ച് പോലീസിൻറെയും, മറ്റ് സുരക്ഷാ ഉദ്യോഗസ്ഥരുടെയും നിർദ്ദേശങ്ങൾ കർശനമായും പാലിക്കേണ്ടതാണ്.

ആലുവ

ജില്ലാ പോലീസ് മേധാവി  
എറണാകുളം റൂറൽ, ആലുവ